

تنزیل و تاویل

برزخ کا ایک گوشہ

از جناب مولانا سید سلیمان ندوی

جناب مدیر ترجمان القرآن! ایدک اللہ بنور منہ۔ السلام علیکم ورحمۃ اللہ وبرکاتہ
آپ کے رسالہ کی اشاعت ذی قعدہ ۱۳۷۷ء میں تعلیمات قرآن کے مصنف شہیر کا ایک
چھپ مضمون عالم برزخ پر چھپا ہے جس میں نظام معارف کے اعتراضات و دلائل کا جواب دیا گیا ہے
لیکن اگر دعووں کا دوبارہ دہرا دینا ہی جواب ہے تو مجھے تسلیم ہے کہ یہ مضمون اپنے مقصد میں کامیاب ہے
مصنف شہیر نے اپنی کتاب اور اپنے مضمون کے بعینہ صفت والفاظ کسی قدر تغیر کے ساتھ اس مضمون
میں نقل کر دیے ہیں۔ جہاں تک ان گزشتہ دعووں کے اعادہ کا تعلق ہے مجھے معارف کے مضامین
کے بعد کچھ کہنے کی ضرورت نہیں، البتہ اس مضمون میں دو نئی باتیں ہیں جن کا جواب اخلاقاً مجھ پر فرض ہے
آیت عرض نار میں نے عذاب برزخ کے ثبوت میں دوسری آیتوں کے ضمن میں یہ آیت پیش کی تھی۔

وَحَاقَ بِالْفِرْعَوْنَ سُوءُ الْعَذَابِ
النَّارُ يُعْرَضُونَ عَلَيْهَا غُدُوًّا وَعَشِيًّا
وَيَوْمَ تَقُومُ السَّاعَةُ أَدْخِلُوا آلَ
فِرْعَوْنَ أَشَدَّ الْعَذَابِ (سورہ - ۵)

اور آل فرعون کو بُرے عذاب نے آگھیرا آگ
صبح و شام پیش کئے جاتے ہیں اور جس دن قیامت کی
گھڑی گھڑی گئی حکم ہوگا (آل فرعون کو اس سے زیادہ
سخت عذاب میں داخل کرو۔)

اس سے معلوم ہوا کہ قیامت کی گھڑی سے پہلے بھی کفار کو صبح و شام کوئی سزا مل رہی ہے جس سے

زیادہ سخت سزا قیامت کے دن دے جانے کا حکم ہوگا۔

اس آیت پاک کا جو ترجمہ کرکے اس نے استدلال کیا ہے قرآن پاک کا ہر ترجمہ کرنے والا اس کی صحت کا غالباً معترف ہوگا۔ تاہم مصنف مذکور نے فرمایا:-

”يَوْمَ تَقُومُ السَّاعَةُ“ میں واو کا ترجمہ ”اور“ غلط ہے، بلکہ واو کا ترجمہ ”یعنی“ کرنا چاہیے یعنی اس طرح، ”آگ جس پر وہ صبح اور شام پیش کیے جائیں گے“ یعنی قیامت کے دن حکم دیا جائے گا کہ آل فرعون کو سخت ترین سزائیں داخل (جامد) میں نے جواب میں لکھا:-

واو کا اس طرح یعنی ترجمہ ہونا میں تحدی کرتا ہوں کہ نحو کے کسی قاعدہ سے ثابت

کیا جائے۔ (معارف ۳۴ - ص ۲)

اس تحدی کے جواب میں جناب مصنف نے کیا کہانی کتاب میں صفحہ بدل کر اپنا ترجمہ میرے ترجمہ کے مطابق درست کر لیا چنانچہ ترجمان القرآن کے اس مضمون میں بھی اس ترجمہ کو میرے ہی ترجمہ کے مطابق انہوں نے پیش کیا ہے۔ اب زور یعنی ”پر نہیں بلکہ اس پر ہے کہ“ ”يُعرضون“ کا ترجمہ حال کے بجائے مستقبل کیا جائے یعنی پیش کیے جاتے ہیں ”کے بجائے“ پیش کیے جائیں گے“ اور یہ کہا جاتا ہے کہ یہ قیامت کے دن ہوگا۔ لیکن اس تقدیر پر حسب ذیل اعتراضات لازم آتے ہیں:-

۱۔ آیت کے دو ٹکڑے ہیں۔

۱۔ وہ آگ پر پیش کیے جائیں گے صبح اور شام۔

ب۔ اور جس دن قیامت کھڑی ہوگی حکم ہوگا کہ اُن کو سخت تر عذاب میں داخل کرو

اب سوال یہ ہے کہ جب قیامت کے دن اُن کو سخت تر عذاب میں داخل کیے جانے کا حکم

ہوگا، تو اس سے پہلے جس آگ پر وہ صبح اور شام پیش کیے جائیں گے وہ کونسا عذاب ہے؟ غلط ہے کہ وہ

قیامت کا نہیں کیونکہ ابھی اس کے عذاب کا حکم ہوا نہیں بلکہ قیامت کے پہلے کا عذاب ہوگا، اور قیامت کے پہلے اور قوم فرعون کی ہلاکت کے بعد جو مدت ہے وہی برزخ ہے۔

۲۔ اگر پہلا ٹکڑا یعنی صبح و شام کا عذاب اور دوسرا ٹکڑا یعنی قیامت میں ان پر سخت تر عذاب ہونے کا حکم دونوں قیامت ہی سے متعلق ہوتے تو آیت کے ان دونوں ٹکڑوں کی ترتیب الٹی ہوتی یعنی یوں۔

”جس دن قیامت کھڑی ہوگی (حکم ہوگا) کہ ان کو سخت تر عذاب میں داخل کرو، چنانچہ اس کی تعمیل یوں ہوگی، کہ وہ آگ پر صبح و شام پیش کیے جائیں گے“
مگر ظاہر ہے کہ اللہ تعالیٰ نے یوں نہیں فرمایا۔

۳۔ اگر پہلا ٹکڑا صبح و شام میں آگ پر پیش کیے جانا قیامت سے متعلق ہو تو لازم آئے گا کہ قیامت میں دو برزخ کا عذاب کافروں کو مل نہیں بلکہ وقتاً فوقتاً ہوگا یعنی صبح و شام۔ اور یہ تصریحائے قرآنی کے خلاف، اس کی نسبت تو بار بار تصریح ہے کہ لَا يُفْتَرُ اور لَا يُخَفَّفُ ایک سکنڈ کے لیے بھی موقوف نہ ہوگا، اور کم نہ کیا جائے گا۔

اس اعتراض کے دفع و حل کے لیے یہ کہنا صحیح نہیں کہ صبح و شام سے مراد دوام ہے جس طرح جنت کے لیے قرآن نے کہا ہے۔

وَلَهُمْ فِيهَا نِكَاحٌ وَعَشِيرَةٌ۔ اور ان جنتیوں کے لیے اس میں ان کی روزی ہے
(۱۹: ۴) صبح اور شام۔

کیونکہ یہ آیت اہل جنت کے کھانے کے متعلق ہے، کہ جنت میں ان کو صبح و شام کھانا ملتا رہے گا۔ چونکہ انسان عموماً اور اہل عرب خصوصاً صبح کو اور شام کو کھانا کھاتے ہیں اس لیے اس عرف عام اور عاوردہ عام کی بنا پر جنت کے متعلق یہ کہا گیا ہے۔ ورنہ قرآن کی تصریح ہے کہ ہر وقت اہل جنت

جو چاہیں گے کھائیں گے۔ اس دوام کا یہ مفہوم نہیں کہ اہل جنت کا منہ حکماً ہر وقت چلتا رہے گا اور ایک سکنہ بھی ان کا کھانا موقوف نہ ہوگا، اگر یہ دوام ہو تو پھر تو جنت بھی دوزخ ہو جائے۔ لیکن جو دوام اہل دوزخ کے لیے ہے وہ نہیں ہے کہ عذاب اپنی جگہ پر ہمیشہ تیار رہے گا اور جب ان کا جی چاہے گا دو چار وقت دوزخ کی بھی سیر کر آئیں گے جس طرح اہل بہشت کے لیے دوزخ کا دوام ہے کہ کھانے اور پھل اپنی جگہ ہمیشہ تیار رہیں گے، اہل بہشت کا جی جب چاہے گا کھالیں گے۔

۴۔ آیت زیر بحث میں ایک جگہ عذاب، اور دوسری جگہ اشد العذاب ہے اشد اسم تفصیل ہے وہ مفصل منہ کو چاہتا ہے یعنی کسی سے بڑھ کر۔ اب اگر پہلا ٹکڑہ بھی قیامت کے عذاب سے متعلق ہو جیسا کہ مدعی چاہتے ہیں تو دوزخ سے بڑھ کر اشد عذاب اور کہاں ہوگا؟ اس سے معلوم ہوا کہ پہلا ٹکڑہ عذاب برزخ سے متعلق ہے جہاں صبح و شام کا سوء العذاب ہے۔ اور دوسرا قیامت کے دن ہوگا۔ جہاں اس پہلے عذاب سے بڑھ کر ہمہ وقت کا سخت عذاب ہوگا۔ اور اس طرح یہ آیت ہر طرح سے بامعنی ہوگی۔ ۹

ان وجوہ سے آیت بالانا کا صحیح ترجمہ یہی ہے۔

۱۰ اور آل فرعون کو بڑے عذاب سے آگھیرا۔ آگ۔ وہ صبح و شام اس پریش کیے جاتے ہیں۔ اور جس دن قیامت کی گھڑی کھڑی ہوگی حکم ہوگا کہ آل فرعون کو اس سے زیادہ سخت عذاب میں داخل کر دو۔

نقل

اس آیت میں یکمال تصریح و وعذابوں کا ذکر ہے، ایک قیامت سے پہلے جس میں وہ با

جلا ہیں اور جو صبح و شام ہے۔ اور اس میں دوزخ پریش ہو نہ ہے اور جو صرف سوء العذاب ہے۔ دوسرا وہ جس کا حکم قیامت کے دن ہوگا اور جو ہمہ وقت ہوگا۔ اور جو اشد العذاب، اور اس

پہلے عذاب سے بڑھکر ہوگا۔

فرداً اور فردی | دوسری آیت معارف نے عذاب برزخ کے ثبوت میں یہ پیش کی تھی۔

وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْكِبُونَ وَلَقَدْ جَعَلْنَا فِرَادَىٰ لِّمَا خَلَقْنَاكُمْ أَوَّلَ مَرَّةٍ وَتَرَكْتُمْ مَا خَوَّلْنَاكُمْ وَرَاءَ ظُهُورِكُمْ وَمَا نَرَىٰ مَعَكُمْ شُفَعَاءَكُمُ الَّذِينَ زَعَمْتُمْ أَنَّهُمْ فِيكُمْ شُرَكَاءُ (۱۱۱)

اور اگر تو دیکھے جب گنہگار موت کی سختیوں میں ہوتے ہیں اور فرشتے اپنے ہاتھ پھیلائے ہوتے ہیں بکھلاو اپنی جانیں، آج تم ذلت کا عذاب دے جاؤ گے، اس نے کہ تم اللہ پر وہ بات کہتے تھے جو سچ نہ تھی، اور تم اللہ کی آیتوں سے غور کرتے تھے، اور بے شک تم ہمارے پاس ایک ایک کر کے آئے جیسا ہم نے تم کو پہلی دفعہ پیدا کیا تھا اور ہم نے جو تم کو دولت دے رکھی تھی اس کو اپنے پیچھے چھوڑا ہے اور تمہارے ساتھ تمہارے ان سفارشوں کو (۱۱۱) نہیں دیکھتے جن کو تم اپنے میں شریک سمجھتے تھے۔

اس آیت کے تین مواقع سے معارف نے استدلال کیا تھا۔

۱۔ اس میں تصریح ہے کہ موت کے وقت ہی سے عذاب کا منظر کچھ سامنے آجاتا ہے۔

۲۔ اس میں تصریح ہے کہ آج کے دن یعنی جس وقت موت واقع ہو رہی ہے رسوائی کا عذاب

شروع ہو گیا۔ اور یہی برزخ کا عذاب ہے۔

۳۔ اس میں فردی کا لفظ ہے یعنی ایک ایک کر کے تم آئے، یہ ایک ایک کر کے آنا موت کا سامنا

ہے نہ کہ قیامت کا، کیونکہ قیامت میں ایک کر کے (یا ایک کے بعد ایک) نہیں آئیں گے، بلکہ فوج در فوج

آئیں گے جیسا کہ قرآن میں احوال قیامت کے سلسلہ میں بار بار مصرح ہے۔

مصنف ان آیتوں کو قیامت کے دن کا واقعہ سمجھتے ہیں۔ حالانکہ اس میں قیامت کا ذکر

نہیں اور معارف کے مواقع استدلال کا وہ یہ جواب دیتے ہیں۔ کہ چونکہ موت اور قیامت میں مسافت زمانی نہیں (کم از کم) اس لیے ایوم سے مراد قیامت کا دن ہے۔ ہمارا جواب یہ تھا کہ ایوم طرف ہے اس سے قرسی من مراد ہوگا جس کے فعل کے سلسلہ میں وہ واقع ہے، اس لیے اس سے وہ زمانہ مراد ہے جو موت کے وقت سے شروع ہو گیا۔ ان دو بیانیوں میں سے ایک کے صحیح ہونے کا خود ناظرین آیت بالا کے ترجمہ کو خالی الذہن ہو کر پڑھ کر کر سکتے ہیں۔

فراوی (ایک ایک کر کے) کے لفظ سے جو ہمارا استدلال تھا کہ ایک ایک کر کے آنا موت کے بعد کا نقشہ ہے نہ کہ قیامت کا اس کے رد میں مصنف مدعی نے قرآن پاک کی دو آیتیں نقل کی ہیں۔ پہلی آیت (حسب نقل مدعی)۔

وَحَشَرْنَاهُمْ فَلَمْ نُغَادِرْ مِنْهُمْ أَحَدًا
وَعَرَّضُوا عَلَىٰ رَبِّكَ صَفًّا لَقَدْ جِئْتُمُونَا
فِرَادَىٰ كَمَا خَلَقْنَاكُمْ أَوَّلَ مَرَّةٍ ۚ بَلْ
کہ تم ہمارے پاس اکیلے آئے جس طرح ہم نے تم کو پہلی بار پیدا کیا تھا۔

اس آیت سے حشر کے دن اکیلا ایک کر کے آنا تو ثابت ہو گیا۔ لیکن صرف اہل علم ہی ہم کی چسپی لیے یہ کہتا ہوں کہ اس آیت کا حوالہ سورہ کہف کی آیت ۱۰۱ میں دیا گیا ہے ہر خواندہ مسلمان سورہ کہف کی آیت ۸۴ در کو ع ۶۲ خود اپنی آنکھ سے دیکھے کہ اس میں فراوی کا لفظ سرے سے ہے ہی نہیں بلکہ آیت مذکور یوں ہے۔

لَقَدْ جِئْتُمُونَا كَمَا خَلَقْنَاكُمْ أَوَّلَ مَرَّةٍ ۚ بَلْ كُنْتُمْ كَاذِبِينَ
اگر اس آیت میں جو قیامت کے سلسلہ میں ہے خدا کے پاس تنہا اور بے یار و مددگار آنا مذکور ہے تو اس سے یہ استدلال صحیح ہوگا کہ جب کہیں خدا کے پاس جانا اور ازل و احوال سے صحت عائد۔ قرآن میں کورنڈا اس سے قیامت کی اصول تصدیق کو نہ کہ موت کی

خدا کے ہاں جانا اور مال و دولت اور اہل و عیال سے چھٹ جانا مذکور ہے۔

كَلَّا اِذَا بَلَغَتِ التَّرَاقِيَ وَ وَقِيلَ مَنْ رَاقٍ وَ
سَكَنَ اَنَّهُ الْفِرَاقُ - وَالتَّقَتِ السَّاقُ
بِالسَّاقِ اِلَى رَبِّكَ يَوْمَ مَعِيذِنِ الْمَسَاقِ (قیامہ) سب سے چھڑنا اور پنڈلی پنڈلی میں لپٹ جائے اس دن
تیرے پروردگار کی طرف چلنا۔

یہ کہنا پہلی اول مرتبہ ”پہلی دفعہ کی پیدائش“ سے یہ معلوم ہوتا ہے کہ یہ دوسری دفعہ کی پیدائش
یعنی قیامت کے موقع کی آیت ہے، صحیح نہیں کیونکہ دوسری پیدائش کے وقت کی حالت تو انسان نے
لوکھی نہیں اس لیے اس کی پہلی ہی پیدائش کی تنہائی و بکسی کا حوالہ دیا جانا قرین بلاغت ہے جس کا مشاہدہ
ہر انسان کو ہر وقت ہوتا رہتا ہے خواہ یہ حوالہ موت کے وقت دیا جائے، یا قیامت میں دونوں کی ایک
سی صورت ہے۔

آخر میں معارف کے مدیر حقیر کے ایک استدلال کا رد ان لفظوں میں کیا گیا ہے :-
”مدیر معارف کے استدلال کی بنیاد ”فردا“ کے لفظ پر ہے، ان کا خیال یہ ہے کہ
ایک ایک کر کے لوگ برزخ میں جاتے ہیں، اور قیامت کے دن ایک ایک کر کے
نہیں جائیں گے، بلکہ جھنڈ کے جھنڈ جائیں گے اس لیے اس لفظ سے ظاہر ہو گیا کہ یہ
برزخ کا مذا ہے۔ غالباً انہوں نے قیامت کے دن کے متعلق یہی دیکھا ہے کہ فَنُتَوَّجُّونَ
افواجا، یعنی تم جھنڈ کے جھنڈ آؤ گے، اور اس پر نظر نہیں پڑی کہ

كُلُّهُمْ اِیَّاهُ یَوْمَ الْقِیَمَةِ فَرْدًا (۹۶/۱۹) ان میں ہر ایک قیامت کے دن اکیلا آئے گا۔“

گزارش ہے کہ مدیر معارف نے قرآن میں قیامت کے دن کے متعلق یہ بھی دیکھا ہے اور اس پر بھی
اس کی نظر پڑی تھی اور دوسری آیتیں بھی پڑھی ہیں اور ساتھ ہی ادب و لغت کا بھی مطالعہ کیا ہے۔

مدیر معارف نے برزخ کے ثبوت میں آیت (پہلی) کے جس لفظ سے استدلال کیا ہے وہ فرادی ہے
 فرداً نہیں۔ قیامت کے سلسلہ میں قرآن میں کہیں فرادی نہیں آیا ہے جس ایک آیت میں قیامت تعطل
 سے انہوں نے فرادی نقل کیا ہے۔ وہ دانستہ یا نادانستہ تحریف ہے، جیسا کہ اوپر ذکر کیا گیا۔ البتہ جیسا کہ اس
 آیت میں ہے قیامت کے سلسلہ میں فرداً کا لفظ آیا ہے، اور جناب صنف کو یہ دھوکہ ہوا ہے کہ فرادی جو جمع فرادی کی جمع ہے
 اس لیے یہ دونوں لفظ ہم معنی ہیں، اس لیے قیامت کے سلسلہ میں کہیں فرداً ہونا، گویا فرادی ہونا ہے۔
 قدیم مفسرین کے بیانات خواہ وہ ہمارے مخالف ہوں یا ان کے مخالف طرفین میں سے کسی کے لیے
 دلیل نہیں، اس لیے ادب و لغت بلکہ خود قرآن پاک کی طرف رجوع کرنا چاہیے۔

فرادی قطعاً جمع ہے مگر کس لفظ کی جمع ہے؟ بعضوں نے کہا کہ فرداً کی جمع ہے، کوئی کہتا ہے فرید کی
 جمع ہے کسی کا دعویٰ ہے کہ قاعدہ کے مطابق فردان کی جمع۔ اس سے ظاہر ہو گیا کہ فرداً سے فرادی پر لا
 قطعی الثبوت نہیں بہر حال اکثروں کے نزدیک فرد کی جمع افراد، فرادی دونوں ہے تاہم ان دونوں
 کے معنی اور استعمال کے مواقع عظیم الشان فرق ہے۔ فرد کی دو جمعیں ہیں افراد اور فرادی افراد باقاعدہ
 جمع ہے اور فرادی جمع معدول ہے اور خلاف قیاس ہے جب عربی میں یہ بولاجا بیگا کہ فلاں فرداً رہ گیا،
 یا فرداً ہو کر آئے گا، تو اس کے معنی یہ ہوں گے کہ وہ تنہا بے مونس و نگہسار اور بے یار و مددگار رہے یا
 ہو گیا، اس کے ثبوت میں ایک جاہلی عرب کا شعر اور قرآن پاک کی آیت پیش ہے۔ خالص عرب منحصر
 شاعر عمرو بن معدی کرب کہتا ہے (حماسہ باب الحماسہ)۔

بَوَاتُهُ بِيَدَيَّ لِحَدَا	کسم من اچ لی صلیح
جن کو میں نے اپنے ہاتھوں کے قبر میں بنایا	کتنے میرے اچھے بھائی تھے
وَبَقِيَتْ مِثْلَ السَّيْفِ فُرْدًا	ذَهَبَ الَّذِينَ أَحَبُّهُمْ
اور میں تلوار کی طرح تن تنہا رہ گیا	جو میرے پیارے تھے وہ چلے گئے

یعنی کوئی میرا پیارا نہ رہا،

قرآن میں حضرت زکریا کی دعائیں ہیں:-

وَنَزَّكِرِيَّا إِذْ نَادَىٰ رَبَّهُ رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ فَاسْتَجَبْنَا لَهُ وَوَهَبْنَا لَهُ يَحْيَىٰ (انبیاء-۶)

اور زکریا کو یاد کرو جب اُس نے اپنے پروردگار کو پکارا
اے میرے پروردگار مجھے یوں تنہا مت چھوڑ اور تو
وارثوں میں بہتر ہے۔ تو ہم نے اس کی دعا قبول کی اور
اس کو یحییٰ بخشا۔

اس آیت میں بھی فردا چھوڑے جانے سے ہی مقصد ہے کہ کوئی والی وارث اور اولاد نہ ہو خدا
نے ان کی اس دعا کو قبول فرمایا اور اولاد بخشی۔

اہل عرب کو ہر جاہل اور غیر متدین قوم کی طرح بیٹوں اور اولاد کی کثرت پر بہت ناز رہتا تھا۔
کہ ان سے کنبے کی جنگی قوت تھی۔ خدا نے فرمایا کہ قیامت کے دن کوئی کسی کا نہ ہوگا۔ نفسی نفسی کا عالم ہوگا۔
کوئی باپ بیٹے کا رشتہ نہ ہوگا خدا کے حضور میں ہر شخص تنہا اور اپنا آپ ذمہ دار ہوگا جس طرح حضرت زکریا
خاندانِ جماعت اور قوم کی جمعیت کے باوجود آل اولاد نہ ہونے کے سبب سے اپنے کو تنہا فرمایا کہ
ان میں سے کسی کا ان سے محبت کا تعلق نہ تھا۔ اسی طرح قیامت میں سب انسان فوج در فوج اور انہو
انہو ہونے کے باوجود، بیگانہ افراد ہوں گے اور ان میں سے ایک کا دوسرے سے کوئی واسطہ نہ ہوگا۔
فَإِذَا الْفُجُوعُ فِي الصُّورِ فَلَا أَنْسَابَ بَيْنَهُمْ
کوئی نسب و رشتہ نہ ہوگا۔ (مومنون ۶۰)

اب اس تفصیل کے بعد قرآن پاک کا وہ موقع پڑھے جس میں ہر شخص کے قیامت کے دن تنہا
اور فرد ہو کر آنے کا ذکر ہے۔ پہلے کفار کے اس دعوے کا کہ ہم صاحبِ مال اور صاحبِ اولاد ہیں اور
قیامت میں بھی رہیں گے، ذکر ہے پھر خدا کی طرف سے ان کا جواب ہے۔

أَفَرَأَيْتَ الَّذِي كَفَرْنَا بِآيَاتِنَا وَقَالَ لَأُوتِيَنَّ
مَا لَآؤًا وَلَدَأْ أَطْلَعَ الْغَيْبَ أَمِ اتَّخَذَ عِنْدَ
الرَّحْمَنِ عَهْدًا هَذَا كَلَّا سَتَكَلِّبُ مَا يَقُولُ
وَنَذْرٌ لَهُ مِنَ الْعَذَابِ مَدَّاهُ وَنَبَرْتُ
مَا يَقُولُ وَيَا تَبْنَا فَرَدًّا،

کیا تو نے اس کو دیکھا جس نے ہماری آیتوں کا انکار کیا
اور کہا کہ ہم کو (قیامت میں بھی) مال اور اولاد ملے گی،
کیا اس کو غیب کا حال معلوم ہو گیا۔ یا اس نے خدا سے
عہد لے لیا ہے، ہرگز نہیں جو کچھ یہ کہتا ہے ہم اس کو لکھ دیں گے
اور اس کے لیے عذاب کا حصہ بڑھاتے جائیں گے، اور جس

(وال و اولاد) کا یہ نام لیتا ہے اس کے ہم ہی وارث ہوں گے اور وہ ہمارے پاس تن تنہا آئے گا۔

پھر اسی جواب کے آخر میں ہے،

وَكُلُّهُمْ آتِيهِ يَوْمَ الْقِيَمَةِ فَرْدًا (یم ۶۰)

اور ان میں ہر ایک قیامت کے دن تن تنہا آئے گا۔
یہ ہے اس آیت کا بیان جس میں قیامت کے سلسلے میں ہر شخص کے تن تنہا ہو کر آنے کا ذکر ہے لیکن
جس آیت سے معارف نے استدلال کیا تھا اس میں فرادی ہے، جو جمع معنوں میں ہے، اس کے معنی ایک ایک
کر کے ہیں جیسے مثنیٰ وَثَلَاثَ وَرُبَاعَ ایک ایک دو دو تین تین چار چار قرآن پاک نے انہیں معنوں میں لفظ
فرادی کو دوسری جگہ استعمال کیا ہے جس سے حقیقت واضح ہو جاتی ہے، فرمایا۔

قُلْ إِنَّمَا أَعِظُكُمْ بِوَاحِدَةٍ أَنْ تَقُومُوا
لِلَّهِ مِثْنِ دِفْرَادٍ شَعَرَتُمْ تَفَكَّرُوا مَا بَصَرًا
مِنْ جَنَّةٍ (سبا ۱۲)

اے پیغمبر کہدے کہ میں تم کو نصیحت کی ایک بات کہتا ہوں
کہ تم خدا کے لیے دو دو اور ایک کے کھڑے ہو جاؤ۔ پھر
سوچو کہ تمہارے رفیق (یعنی پیغمبر) کو کسی طرح کا جہنم نہیں

دیکھ لیجئے یہاں فرادی کا مقصود مال و دولت آل اولاد اور دوست احباب چھوڑ کر تن
تنہا نہیں بلکہ مقصود صرف ایک ایک ہونا ہے، اسی طرح آیت زیر استدلال میں ہے

لَقَدْ جَعَلْنَا فِرَادَىٰ لِّمَا خَلَقْنَا ثُمَّ أَفْوَاجًا
مَرَّةً (۹۳)

پہلے ہم ہمارے پاس ایک ایک کر کے (یا ایک ایک بعد
ایک اسی طرح آئے جس طرح پہلی دفعہ ہم نے مخلوق پیدا کیا۔

یعنی ہر ایک تم میں ایک ایک، ایک کے بعد ایک اور اکیلا اکیلا ہو کر اسی طرح ہمارے پاس آئے جس طرح ہمارے پاس سے وہ ایک ایک، ایک کے بعد ایک اکیلا اکیلا ہو کر گیا تھا اب یہ تصویر موت کے وقت کی ہے نہ کہ قیامت کی، کیونکہ قیامت میں لوگ ایک ایک کر کے ایک کے بعد ایک اکیلے اکیلے نہیں جائیں گے بلکہ فوج در فوج جائیں گے۔ البتہ ان میں سے شخص تنہا، اور بے یار و مددگار ہوگا، اب ہم کو یہ دکھانا ہے کہ عربی کے اس محاورہ کے کہ جاؤ افراد ہی جس کو قرآن نے استعمال کیا ہے کیا معنی میں ہے؟
قدیم لغت نویس ابن درید التوفی ۳۳۵ھ کہتا ہے :-

وَجَاءَ الْقَوْمَ فِرَادَىٰ اِذَا جَاءَ دَاوٰ اَحَدًا جَا رِ الْقَوْمِ فِرَادَىٰ۔ جب لوگ ایک کے بعد ایک کر کے بعد واحد۔ جملہ (۲ - ص ۲۵۲) آئے۔

عربی کے مستند ترین لغت صحاح جوہری میں ہے۔
وَيُقَالُ جَاءَ فِرَادًا وَفِرَادَىٰ اِی وَاحِدًا اور کہا جاتا ہے جَاءَ فِرَادًا اور فِرَادَىٰ جب ایک واحد۔ ایک کر کے آئے۔

عربی کے قدیم وسیع ترین لغت لسان العرب لابن منظور افریقی میں ہے۔
وَجَاءَ فِرَادَىٰ وَفِرَادَىٰ اِی وَاحِدًا اور جَاءَ فِرَادَىٰ اور فِرَادَا کے یہ معنی ہیں کہ ایک کے بعد واحد۔ بعد ایک۔

اردو کے بہترین مترجم نے جو خیاب مصنف کے نزدیک بھی بہتر ہے اس آیت کا یہ ترجمہ کیا ہے۔

”اور تم ہمارے پاس آئے ایک ایک جیسے ہم نے بٹکے تھے پہلی بار“ (انعام۔ ۱۰)

اب خود کے قابل بات ہے کہ ایک ایک کر کے اور ایک کے بعد ایک آنا موت کے بعد عالم برزخ میں ہے یا قیامت میں؟ ظاہر ہے کہ یہ نقشہ موت کے وقت کا اور عالم برزخ کا ہے، نہ کہ قیامت کا، ساتھ ہی اس آیت کے شروع میں صاف و صریح طور پر ”موت“ کے وقت کی تصریح ہے اور قیامت کا اشارہ تک نہیں،

ایک دفعہ ناظرین اس زیر بحث آیت پاک کو کھڑے پڑھ لیں۔

وَلَوْ تَرَىٰ إِذِ الظَّالِمُونَ فِي عَمَرَاتِ الْمَوْتِ
وَالْمَلَائِكَةُ بَاسِطُو أَيْدِيهِمْ أَخْرِجُوا
أَفْسُكُمُ الْيَوْمَ تُجْزَوْنَ عَذَابَ الْهُونِ
بِمَا كُنْتُمْ تَعْمَلُونَ عَلَى اللَّهِ غَيْرَ الْحَقِّ
وَكُنْتُمْ عَنْ آيَاتِهِ تَسْتَكْبِرُونَ وَلَقَدْ
جِئْتُمُونَا فُرَادَىٰ لِّمَا خَلَقْنَاكُمْ أَزْوَاجًا
مَّرَّةً وَتَرَكْتُمْ مَا خَوَّلْنَاكُمْ وَرَاءَ ظُهُورِكُمْ
وَمَا نَرَىٰ مَعَكُمْ شُفَعَاءَكُمُ

اور اگر تو دیکھے جب گنہگار موت کی سختیوں میں ہوتے
ہیں اور فرشتے اپنے ہاتھ پھیلے ہوتے ہیں کہ نکالو اپنی
جانیں، آج تم ذلت کا عذاب دیے جاؤ گے، کیونکہ انہیں
وہ بات کہتے تھے جو سچ نہ تھی، اور تم اس کی آیتوں سے
غور کرتے تھے، اور بیشک تم ہمارے پاس ایک کر کے
آگئے جیسا ہم نے تکوین میں دفعہ پیدا کیا تھا، اور ہم نے تم کو جو
دولت دے رکھی تھی، اس کو اپنے پیچھے چھوڑ آئے، اور ہم
تمہارے سفارشوں کو ساتھ نہیں دیکھتے۔

یہ پورا بیان بغیر تاویل و کج معنی کے سراسر موت کے وقت اور برزخ سے تعلق رکھتا ہے جس کے
لیے ان آیات کا حرف حرف گواہ ہے،

اگر بالفرض یہ تسلیم بھی کر لیا جائے کہ وَلَقَدْ جِئْتُمُونَا فُرَادَىٰ سے جو خدا کا قول ہے قیامت کے
واقعہ کا بیان ہے اور فُرَادَىٰ کے معنی منفردین کے ہیں تاہم اوپر کی آیت و وَلَوْ تَرَىٰ إِذِ الظَّالِمُونَ سے برزخ
کے عذاب کا جو قطعی ثبوت ملتا ہے اس کا انکار اَلْیَوْمَہ کی نامر بوط تاویل سے نہیں ہو سکتا، یہ فرشتوں کا
قول ہے گنہگار برزخی انسان کا نہیں جن کو زمانہ کا پورا پورا احساس نہ ہو گا۔ (والسلام)

سیلیمان ندوی

۵ رذی الحجہ ۱۳۵۲ھ